

डॉ. माथुर अगले पांच साल तक बने रहेंगे आईआईटी डायरेक्टर

भास्कर संवाददाता | इंदौर

इंडियन इंस्टिट्यूट ऑफ टेक्नालॉजी इंदौर (आईआईटी) के डायरेक्टर



को लेकर स्थिति स्पष्ट हो गई है। संस्थान के वर्तमान डायरेक्टर

प्रोफेसर डॉ.

प्रदीप माथुर अगले पांच साल तक यहां के डायरेक्टर बने रहेंगे। इसके आदेश मानव संसाधन विकास मंत्रालय ने आईआईटी प्रशासन को भेज दिए हैं। प्रोफेसर माथुर का कार्यकाल इसी वर्ष जनवरी में समाप्त हो चुका था।

आईआईटी के रजिस्ट्रार ने मंत्रालय के आदेश के बाद ऑफिलिय ऑर्डर भी जारी कर दिया है। इसके अनुसार डॉ. माथुर 1 जनवरी 2015 से अगले पांच पद पर बने रहेंगे। संस्थान की पीआरओ निर्मला मेनन ने इसकी पुष्टि की है।

कमेटी ने किया था दौरा- प्रोफेसर माथुर के जनवरी में खत्म हुए कार्यकाल के बाद मानव संसाधन मंत्रालय की एक कमेटी ने संस्थान का दौरा किया था। वरिष्ठ वैज्ञानिक अनिल काकोड़कर की अध्यक्षता वाली इस कमेटी ने प्रोफेसर माथुर के पिछले कार्यकाल में हुए कार्यों की विवेचना की थी। माना जा रहा है कि इसी कमेटी के सुझाव पर प्रोफेसर माथुर को पुनः अध्यक्ष बनाया गया है।